

208

संख्या 961/XXX(2)/2011 3(1)2010

प्रेषक,

उत्पल कुमार सिंह,  
प्रमुख सचिव,  
उत्तराखण्ड शासन।

सेवा में,

- 1- समस्त प्रमुख सचिव/सचिव  
उत्तराखण्ड शासन।
- 2- समस्त विभागाध्यक्ष/प्रमुख कार्यालयाध्यक्ष  
उत्तराखण्ड।
- 3- सचिव,  
प्राविधिक शिक्षा परिषद उत्तराखण्ड,  
रूड़की।

कार्मिक अनुभाग-2

देहरादून: दिनांक 24 जून, 2011

विषय:- लोक सेवा आयोग की परिधि के बाहर समूह 'ग' के पदों पर चयन के सम्बन्ध में केवल एक बार के लिए अभ्यर्थियों को ऊपरी आयु सीमा में 05 वर्ष की छूट प्रदान किया जाना।

महोदय,

उपर्युक्त विषय पर मुझे यह कहने का निदेश हुआ है कि लोक सेवा आयोग की परिधि के बाहर समूह 'ग' के पदों पर चयन हेतु विभागीय स्तर पर भरे जाने वाले तथा अन्य चयन संस्थाओं के माध्यम से भरे जाने वाले पदों के सम्बन्ध में विगत में विभिन्न कारणों से चयन की कार्यवाही सम्पन्न नहीं हो सकी है, जिस कारण कतिपय अभ्यर्थियों के निर्धारित अधिकतम आयु सीमा पूर्ण करने के कारण उक्त पदों के सापेक्ष उन्हें आवेदन करने की पात्रता से वंचित होने की सम्भावना/स्थिति बनी है।

2- इस सम्बन्ध में उत्तराखण्ड लोक सेवा (भर्ती के लिए आयु सीमा का शिथिलीकरण) नियमावली 2003 के नियम-3 में प्राप्त शक्तियों का प्रयोग करते हुए श्री राज्यपाल प्राविधिक शिक्षा परिषद, विभागीय चयन समिति एवं अन्य चयन संस्थाओं के माध्यम से लोक सेवा आयोग की परिधि के बाहर समूह 'ग' के पदों पर चयन हेतु सम्बन्धित सेवा नियमावलियों में निर्धारित ऊपरी आयु सीमा में केवल एक बार के लिए 05 वर्ष की छूट प्रदान किये जाने की सहर्ष स्वीकृति प्रदान करते हैं। पद विशेष के लिए एक बार यह लाभ प्रदान करने के उपरान्त प्रकाशित होने वाली अगली विज्ञप्ति/चयन प्रक्रिया के अन्तर्गत पुनः यह लाभ अनुमन्य न होगा।

3- मुझे यह भी कहने का निदेश हुआ है कि लोक सेवा आयोग की परिधि के बाहर समूह 'ग' के जिन पदों पर चयन की प्रक्रिया प्रारम्भ हो चुकी है, किन्तु प्रतियोगितात्मक

परीक्षा सम्पन्न नहीं हुई है, उन पदों के सम्बन्ध में ऊपरी आयु सीमा में छूट सम्बन्धी उपरोक्त निर्णय के आलोक में ऐसे अभ्यर्थियों जोकि आयु सीमा में छूट की परिधि के अन्तर्गत आते हैं, को सम्बन्धित पदों के लिए आवेदन किये जाने का अवसर प्रदान करने के सम्बन्ध में आवेदन पत्र जमा करने की अन्तिम तिथि बढ़ाये जाने के सम्बन्ध में भी कार्यवाही करने का कष्ट करें।

भवदीय,  
(उत्पल कुमार सिंह)  
प्रमुख सचिव।

संख्या /XXX(2)2011 तददिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव, श्री राज्यपाल, उत्तराखण्ड।
2. सचिव, मा. मुख्यमंत्री, उत्तराखण्ड शासन।
3. स्टाफ आफीसर मुख्य सचिव, उत्तराखण्ड शासन।
4. मण्डायुक्त गढ़वाल/कुमायूं मण्डल, पौड़ी/नैनीताल, उत्तराखण्ड।
5. समस्त जिलाधिकारी, उत्तराखण्ड।
6. सचिवालय के समस्त अनुभाग
7. अधिशाषी निदेशक, एन.आई.सी., सचिवालय परिसर, देहरादून।
8. प्रभारी मीडिया सैन्टर, सचिवालय परिसर।

आज्ञा से,  
(अरविन्द सिंह ह्यांकी)  
अपर सचिव।